

પ્રસાર ભારતી

સમાચાર વિભાગ, આકાશવાણી, અમદાવાદ

Date : 13-02-2026

Evening : 7.10 to 7.20 pm

Day : Friday

Regional News

આકાશવાણી અમદાવાદ- વડોદરા પ્રાદેશિક સમાચાર પ્રવેશ અડિએચા વાંચે છે.

1. મુખ્યમંત્રી ભૂપેન્દ્ર પટેલે અમદાવાદ સાબરમતી આશ્રમના અદ્યતનીકરણ અને નવિનીકરણના કામની સમીક્ષા કરી
2. ગાંધીનગર મહાનગરપાલિકાના સુધારેલા અંદાજપત્રમાં 125 કરોડ રૂપિયાના નવા કામ સૂચવાયા
3. આકાશવાણી અમદાવાદ પરિસરમાં “વિશ્વ રેડિયો દિવસ”ની ભવ્ય ઉજવણી
4. સુરત જિલ્લા પોલીસે દોઢ કરોડ રૂપિયાથી વધુના કેફી પદાર્થ સાથે બે લોકોની ધરપકડ કરી
5. રાજ્યમાં એકસાથે બે ઋતુનો અનુભવ – આગામી સાત દિવસ તાપમાનમાં ફેરફારની શક્યતા નહીંવત્.

(સમાચારને અંતે)

(આકાશવાણી અમદાવાદ –વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

CM SABARMATI ASHRAM MEETING

મુખ્યમંત્રી ભૂપેન્દ્ર પટેલની અધ્યક્ષતામાં ગાંધીનગરમાં મહાત્મા ગાંધી સાબરમતી આશ્રમ સ્મારક ટ્રસ્ટની વહીવટી પરિષદની બેઠક યોજાઈ. તેમાં અમદાવાદ સાબરમતી આશ્રમના અદ્યતનીકરણ અને નવિનીકરણ કામગીરીની પ્રગતિની સમીક્ષા કરવામાં આવી. ઉપરાંત મુલાકાતીઓ આશ્રમની સાથે યોગ્ય સેવા પ્રવૃત્તિઓમાં સહભાગી થઈ શકે તેના વિવિધ પાસાની ચર્ચા થઈ.

બેઠકમાં કાર્યકારી પરિષદના અધ્યક્ષ આઈ. પી. ગૌતમે માહિતી રજૂ કરતા જણાવ્યું કે, આ પરિયોજના અંતર્ગત અત્યાર સુધીમાં 22 મકાનના પુનઃસ્થાપન કામગીરી પૂર્ણ થઈ છે. જ્યારે આગામી માર્ચ સુધીમાં આ સમગ્ર કામગીરી પૂર્ણ થઈ જશે. સમગ્ર પરિસરમાં અત્યાર સુધીમાં 98 હજાર જેટલા નાના-મોટા છોડનું વાવેતર કરાયું છે. જ્યારે આગામી માર્ચ સુધીમાં વધુ 16 હજાર છોડનું વાવેતર કરાશે.

KAMKAJ SALAHKAR BETHAK

ગાંધીનગરમાં ગુજરાત વિધાનસભાના અધ્યક્ષ શંકર ચૌધરીની અધ્યક્ષતામાં કામકાજ સલાહકાર સમિતિની બેઠક યોજાઈ, જેમાં મુખ્યમંત્રી ભૂપેન્દ્ર પટેલ, કોંગ્રેસ પક્ષના ઉપનેતા શૈલેષ પરમાર સહિતના સભ્યો ઉપસ્થિત રહ્યા. બેઠકમાં આગામી અંદાજપત્ર સત્ર, પ્રશ્નોત્તરી, વિધાનસભામાં રજૂ થનારા ખરડા સહિતના મુદ્દા પર ચર્ચા થઈ.

સંસદીય બાબતોના મંત્રી ઋષિકેશ પટેલે પત્રકારો સાથેની વાતચીતમાં જણાવ્યું, આગામી સત્રમાં સાતથી આઠ જેટલા ખરડા ગૃહમાં રજૂ કરાશે.

(BYTE: RUSHIKESH PATEL, PARLIAMENTARY AFFAIRS MINISTER)

GANDHINAGAR MUNI BUDGET

ગાંધીનગર મહાનગરપાલિકાની સ્થાયી સમિતિ દ્વારા શહેરનું 15 કરોડ રૂપિયાના વધારા સાથે સુધારેલું અંદાજપત્ર રજૂ કરાયું. તેમાં 125 કરોડ રૂપિયાના નવા કામ સૂચવવામાં આવ્યા છે. અંદાજપત્રમાં પ્રધાનમંત્રી આવાસ, કૃત્રિમ બુદ્ધિમત્તા - A.I. અંગે જોગવાઈ કરવામાં આવી છે. સાથે જ માર્ગ, પાર્કિંગ, દબાણ અને વૃક્ષ સંબંધિત ફરિયાદને દૂર કરવા વિશેષ ત્વરિત પ્રતિભાવ દળ બનાવવાનો પણ ઉલ્લેખ કરાયો છે, તેમ મહાનગરપાલિકાની સ્થાયી સમિતિના અધ્યક્ષ ગૌરાંગ વ્યાસે જણાવ્યું.

(BYTE: GAURANG VYAS, CHAIRMAN, STANDING COMMITTEE, GANDHINAGAR MUNICIPAL CORPORATION)

RADIO DAY AKASHVANI

આકાશવાણી અમદાવાદ પરિસરમાં આજે વિશ્વ રેડિયો દિવસની ભવ્ય ઉજવણી કરવામાં આવી. આ પ્રસંગે આકાશવાણીના અધિકારીઓ, કર્મચારીઓ અને ઉપસ્થિત લોકો માથા પર રેડિયો મૂકીને ગરબે ઝૂમ્યા હતા. તેમજ પરિસરમાં મુકાયેલા વર્ષો જૂના રેડિયોનું પ્રદર્શન લોકોમાં આકર્ષણનું કેન્દ્ર રહ્યું હતું.

આ પ્રસંગે વિશેષ ઉપસ્થિત પદ્મશ્રી તુષાર શુક્લએ આકાશવાણી અને રેડિયોના મહત્વ પર પ્રકાશ પાડ્યો. તેમણે વર્તમાન સમયના વિવિધ માધ્યમોમાં આકાશવાણીએ પોતાની ઓળખ જાળવી રાખી હોવાનું પણ તેમણે કહ્યું હતું..

(BYTE: PADMASHREE TUSHAR SHUKLA)

આ અંગે આકાશવાણી કાર્યાલયના વડા એન. એલ. ચૌહાણે પણ સૌ શ્રોતામિત્રોને વિશ્વ રેડિયો દિવસની શુભેચ્છાઓ પાઠવી છે.

(BYTE: N. L. CHAUHAN, DDG, AKASHVANI)

મહેસાણાના એક શ્રોતા બાબુભાઈ શેઠે આકાશવાણી રેડિયો અંગે પોતાનો પ્રતિભાવ આપ્યો.

(BYTE: BABU SHETH, LISTNER)

SURAT AFEEN

સુરત જિલ્લા પોલીસે કેફી પદાર્થની હેરાફેરી કરનારા બે વ્યક્તિની ધરપકડ કરી છે. પોલીસે કડોદરા ચાર રસ્તા નજીક આવી રહેલા એક કન્ટેનર ટ્રકની તપાસ કરતા તેમાંથી એક હજાર ૩૪ કિલોથી વધુનો કેફી પદાર્થ કબજે કરાયો છે. તેની આંતર-રાષ્ટ્રીય બજાર કિંમત એક કરોડ ૫૫ લાખ રૂપિયાથી વધુ હોવાનો અંદાજ છે. સ્થાનિક ગુનાશાખા - LCBના પોલીસ ઇન્સ્પેક્ટર આર. બી. ભંટોળે જણાવ્યું.

VALSAD MULE ACCOUNT

વલસાડમાં સાયબર સેલની ટુકડીએ મ્યૂલ એકાઉન્ટ કેસમાં ત્રણ કરોડ રૂપિયાથી વધુનું કૌભાંડ પકડ્યું છે. સાથે જ બે આરોપીની ધરપકડ પણ કરી છે. જ્યારે મુખ્ય આરોપી ફરાર હોવાનું જણાયું છે.

સાયબર સેલે ઓપરેશન મ્યૂલ હન્ટ અંતર્ગત મ્યૂલ એકાઉન્ટ એટલે કે, છેતરપિંડી માટે ઉપયોગમાં લેવાતા ખાતાનું સંચાલન કરતી મોટી ટોળકીનો પર્દાફાશ કર્યો હોવાનું નાયબ જિલ્લા પોલીસ અધિક્ષક ભાર્ગવ પંડ્યાએ જણાવ્યું.

JUNAGADH MAHASHIVRATRI

જુનાગઢમાં ગિરનારની તળેટીમાં મહાશિવરાત્રીના મેળામાં દરરોજ મોટી સંખ્યામાં ભક્તોની ભીડ ઉમટી રહી છે. ત્યારે એક ભક્તે વહીવટી તંત્ર દ્વારા કરાયેલી વિશેષ વ્યવસ્થાની પ્રશંસા કરી હતી. નાયબ મુખ્યમંત્રી હર્ષ સંઘવીએ સોશિયલ મીડિયા પર આ ભક્તનો વીડિયો રજૂ કર્યો હતો.

(BYTE: DEVOTEE)

WEATHER FORECAST

રાજ્યમાં હાલ એકસાથે ગરમી અને ઠંડી એમ બે ઋતુનો અનુભવ થઈ રહ્યો છે. દરમિયાન આગામી સાત દિવસ રાજ્યના તાપમાનમાં ફેરફાર થવાની શક્યતા નહીંવત્ છે. હવામાન વિભાગના નિયામક ડૉક્ટર એ. કે. દાસે જણાવ્યું, ગત 24 કલાકમાં રાજ્યમાં સૌથી ઓછું 14.3 ડિગ્રી સેલ્સિયસ તાપમાન કચ્છના નલિયામાં નોંધાયું છે.

(BYTE: DR. A. K. DAS, DIRECTOR, IMD AMDAVAD)

AMC- 'AmdavadNXT' pradarshan

અમદાવાદ મહાનગરપાલિકા દ્વારા “શહેરની ગતિશીલતા” વિષય પર ‘AmdavadNXT’ નામથી આગામી 21 થી 23 ફેબ્રુઆરી સુધી જાહેર પ્રદર્શનનું આયોજન કરાયું છે. સાબરમતી રિવરફ્રન્ટ વલ્લભસદન પાસે આવેલા રિવરફ્રન્ટ હાઉસનાં ગ્રાઉન્ડ ફ્લોર પર આ પ્રદર્શન યોજાશે. તેમાં AMTSથી BRTS અને મેટ્રો સુધીની શહેરની ગતિશીલતાની વિકાસયાત્રા રજૂ કરાશે, તેમ મ્યુનિસિપલ કમિશનર બંછાનિધિ પાનીએ જણાવ્યું.
